

## نبوت محمدیہ اور اس کی نشانیاں

شیخ الاسلام علامہ ابن تیمیہؒ

ترجمہ: مولانا حبیب اللہ زکریا

رسول اللہ صلی اللہ علیہ وسلم کی سیرت ان کی نبوت کی نشانوں میں سے ہے، ان کے اخلاق، ان کے اقوال، ان کے افعال اور ان کی شریعت ان کی نبوت کی نشانوں میں سے ہے، آپ کی امت آپ کی نبوت کی نشانوں میں سے ہے، آپ کی امت کا علم اور ان کا دین آپ کی نبوت کی علامات میں سے ہے، آپ کی امت کے نیک لوگوں کی کرامتیں آپ علیہ السلام کی نبوت کی نشانوں میں سے ہے اور یہ ساری چیزیں اسی وقت ظاہر و باہر ہو سکتی ہیں جب ان کی سیرت میں ان کی ولادت سے نبوت طے تک، نبوت طے کے وقت سے آپ علیہ السلام کے وصال تک اور جب ان کے نسب، ان کے شہر، ان کے اصول اور ان کے فروع میں غور و فکر کیا جائے، کیونکہ آپ اہل زمین میں باعتبار نسب سب سے معزز ہیں اور حضرت ابراہیم علیہ السلام کی خالص نسل سے تعلق رکھتے ہیں، وہ ابراہیم علیہ السلام جن کی نسل میں اللہ تعالیٰ نے نبوت اور کتاب کو رکھا، چنانچہ حضرت ابراہیم علیہ السلام کے بعد کوئی نبی ایسے تشریف نہیں لائے جو ان کی نسل سے نہ ہوں اور اللہ تعالیٰ نے حضرت ابراہیم علیہ السلام کو دو صاحب زادے حضرت اسماعیل و حضرت اسحاق علیہما السلام عطا فرمائے اور تورات میں ان کا اور ان کا ذکر فرمایا اور اس میں خوش خبری دی اس کی جو اسماعیل علیہ السلام کی اولاد میں ہوگا اور اسماعیل علیہ السلام کی اولاد میں نبی اکرم صلی اللہ علیہ وسلم کے علاوہ کوئی دوسرے فرد ایسے نہ تھے جس میں وہ ساری علامتیں اور نشانیاں ظاہر ہوئی ہوں جن کی بشارت دی گئی تھی اور حضرت ابراہیم علیہ السلام نے اللہ تعالیٰ سے یہ التجا فرمائی کہ حضرت اسماعیل علیہ السلام کی اولاد میں ان ہی میں سے ایک رسول بھیجیں۔ پھر ان کو حضرت ابراہیم علیہ السلام کی نسل کے خالص ترین لوگوں میں سے قریش میں پیدا کیا، پھر قریش کے خالص ترین لوگوں یعنی بنی ہاشم میں پیدا کیا اور شہر مکہ میں جو کہ ام القریٰ ہے اور اس گھر کے شہر میں جس کو حضرت ابراہیم علیہ السلام نے تعمیر کیا اور لوگوں کو اس کے حج کی طرف بلا یا، چنانچہ حضرت ابراہیم علیہ السلام کے زمانے سے آج تک اس کا قصد کیا جاتا ہے، یہ شہر انبیائے سابقین کی کتابوں میں اچھے اوصاف کے ساتھ مذکور ہے۔

آپ صلی اللہ علیہ وسلم لوگوں میں تربیت اور پرورش کے اعتبار سے کامل و اکمل تھے، آپ سچائی، نیکی، عدل اور اچھے اخلاق کے ساتھ معروف تھے، بری باتوں، ظلم کے چھوڑنے اور ہر برائی کو چھوڑنے میں معروف تھے، آپ کے لیے ان سب امور کی گواہی ان لوگوں نے دی ہے جو آپ کو نبوت کے قبل سے جانتے تھے اور ان میں سے بعض تو آپ پر ایمان لائے اور بعض نے نبوت کے بعد بھی کفر اختیار کیا، آپ کے بارے میں کسی ایسی چیز کا علم نہیں جس کے ذریعے آپ کو عیب دار کیا

جائے، اقوال میں نہ افعال میں اور نہ ہی اخلاق میں، کبھی ان سے جھوٹ صادر ہوا نہ ظلم اور نہ ہی کوئی اور بری بات۔ ان کی خلقت اور صورت اکمل، اتم اور جامع تھی، باعتبار ان محاسن کے جو آپ کے کمال پر دلالت کرتے تھے، جبکہ انہوں نے لوگوں کے علوم میں سے کچھ پڑھا، نہ ہی اہل علم کے ساتھ بیٹھے، جب تک ان کی عمر کے چالیس سال پورے نہ ہو گئے آپ نے نبوت کا دعویٰ بھی نہیں کیا، اس دعویٰ نبوت کے بعد آپ ایک ایسے امر کو لے کر آئے جو تمام امور میں سب سے زیادہ توجہ خیز اور بڑا تھا، ایسا کلام لے کر آئے جس کی نظیر پہلوں نے سنی، نہ ہی اگلوں نے اور آپ صلی اللہ علیہ وسلم نے ہمیں ایسی چیز کی خبر دی کہ اس کے مثل ان کے شہر اور قوم میں کوئی بھی نہ جانتا تھا، نہ اس سے پہلے اور نہ ہی اس کے بعد جانا گیا، نہ شہروں میں سے کسی شہر میں اور نہ زمانوں میں سے کسی زمانے میں جانا گیا کہ جو کچھ بھی آپ لے کر آئے ہیں اس کے مثل کوئی لایا ہو، نہ آپ کی طرح کوئی غالب ہو اور نہ ہی کوئی دوسرا آپ کی طرح کی نشانیاں اور عجائبات لے کر آیا اور نہ ہی اور کسی نے ایسی شریعت کی طرف دعوت دی جو آپ کی شریعت سے زیادہ کامل ہو اور نہ ہی کوئی ایسا ہے جس کا دین تمام ادیان پر علم و حجت، طاقت قوت کے اعتبار سے آپ کے دین کی طرح غالب آیا ہو۔ پھر انبیاء کرام علیہم السلام کے تبعین ہی نے آپ علیہ السلام کی اتباع کی اور وہ (ہمیشہ کی طرح) ضعیف و کمزور لوگ تھے، اہل حکومت نے آپ کو مٹایا، ان کو ایذا میں پہنچائیں اور آپ کو اور آپ کے تبعین کو ہلاک کرنے کی ہر ممکن کوششیں کیں، جیسا کہ پہلے سے کفار بیا اور ان کے تبعین کے ساتھ کرتے آئے تھے۔ اور آپ صلی اللہ علیہ وسلم کی اتباع جن لوگوں نے کی وہ کسی رغبت یا خوف کی وجہ سے نہیں کی، کیونکہ آپ کے پاس کوئی مال نہیں تھا کہ آپ ان کو اس سے نوازتے، نہ ہی شان و شوکت کا کوئی مرتبہ کہ جو ان لوگوں کو سونپتے، نہ ہی کوئی توراہ تھی کہ اس کے زور پر ان سے ایمان لانے کا مطالبہ کرتے، بلکہ تلوار، مال اور شان و شوکت ان کے دشمنوں کے پاس تھی۔ اور کفار مکہ نے آپ صلی اللہ علیہ وسلم کے تبعین کو مختلف قسم کی اذیتیں دیں اور وہ لوگ صبر کرنے والے اور اس صبر پر اجر کی امید رکھنے والے تھے اور وہ لوگ اپنے دین سے سرمو انحراف نہیں کرتے تھے کہ ان کے دلوں میں ایمان اور معرفت کی مٹھاس گھل مل گئی تھی۔

اور اہل عرب حضرت ابراہیم علیہ السلام کے زمانے سے مکہ مکرمہ کا قصد کرتے آئے ہیں تو عرب کے قبائل حج کے یام میں جمع ہوتے تو آپ ان کی طرف نکلتے، ان کو پیغام رسالت پہنچاتے اور ان کو اللہ کے دین کی دعوت دیتے، اس تکلیف پر صبر کرتے ہوئے جو ان کو جھٹلانے والے کے جھٹلانے سے، دھوکا کرنے والے کے دھوکے سے اور اعراض کرنے والے کے اعراض سے ہوتی تھی، یہاں تک کہ آپ صلی اللہ علیہ وسلم کی ملاقات اہل مدینہ سے ہوئی اور وہ یہود کے پڑوسی تھے، یہود سے انہوں نے آپ علیہ السلام کے بارے میں سن رکھا تھا، چنانچہ جب آپ نے ان کو دین کی دعوت دی تو وہ آپ کو پہچان گئے اور اہل مدینہ کو معلوم ہو گیا کہ یہ وہی نبی منتظر ہیں جن کی خبر یہود نے دی تھی، اسی لیے آپ کے بارے میں انہوں نے جو کچھ سنا تھا اس کی وجہ سے آپ کو پہچان گئے، کیونکہ آپ کے معاملے کی شہرت دس سال سے کچھ اوپر کے عرصے میں خوب ہو چکی تھی تو اہل مدینہ آپ پر ایمان لے آئے اور آپ صلی اللہ علیہ وسلم کے ساتھ آپ کے اور

صحابہ کے ہجرت پر اور آپ کے ساتھ مل کر جہاد کرنے پر انہوں نے معاہدہ کیا، چنانچہ آپ علیہ السلام اور صحابہ نے مدینہ کی طرف ہجرت کی، مدینہ میں مہاجرین اور انصار دونوں تھے، لیکن ان میں کوئی ایسا نہ تھا جس نے کسی دنیاوی رغبت یا خوف کی وجہ سے ایمان قبول کیا ہو، مگر انصار کے کچھ لوگ کہ انہوں نے ظاہراً اسلام قبول کیا تھا، پھر ان میں سے بعض کا اسلام بعد میں سچا ہو گیا۔ پھر آپ کو جہاد کی اجازت دے دی گئی، پھر جہاد کا حکم دے دیا گیا اور آپ اللہ تعالیٰ کے احکامات پر سچائی، عدل اور وفا کے ساتھ مکمل طور سے جھے رہے، آپ کے بارے میں ایک بھی جھوٹ محفوظ نہیں کہ کبھی آپ نے جھوٹ بولا ہو اور نہ ہی کسی پر ظلم، نہ ہی آپ علیہ السلام نے کسی کے ساتھ غداری کی، بلکہ وہ لوگوں میں سب سے زیادہ سچے، سب سے زیادہ انصاف پرور اور ان میں سب سے زیادہ عہد کی پاس داری کرنے والے تھے۔ باوجودیکہ ان پر مختلف حالتیں آتی رہتی تھیں، کبھی جنگ، کبھی صلح، کبھی امن اور کبھی خوف، کبھی مال داری تو کبھی فقر و فاقہ، کبھی قلت کبھی کثرت، کبھی کبھار وہ دشمن پر غالب آجاتے اور کبھی دشمن ان پر غالب آجاتا، لیکن آپ ان تمام حالات کے باوجود مکمل اور اتم طریقے سے دین پر جھے رہے، یہاں تک کہ اسلام کی دعوت عرب کی اس پوری سرزمین پر پھیل گئی جو بتوں کی عبادت اور کابنوں کی غلط خبروں سے بھری ہوئی تھی، وہ مخلوق کی اطاعت کرتے اور خالق کی نافرمانی کرتے تھے، خون ناحق کو بہاتے تھے، قطع رحمی کرتے تھے، وہ آخرت کو جانتے تھے نہ ہی یومِ معاو کو، لیکن وہ اس دعوت کے پھیلنے کے بعد سب سے زیادہ علم والے، سب سے زیادہ دین دار، انصاف پرور اور سب سے زیادہ فضیلت والے ہو گئے، یہاں تک کہ نصاریٰ نے جب ان کو دیکھا جب کہ وہ شام آئے تھے تو انہوں نے کہا: ”یہ صحابہ ان لوگوں سے افضل ہیں جنہوں نے حضرت عیسیٰ علیہ السلام کی صحبت اختیار کی تھی۔“

یہ ان کے اور ان کے علاوہ دوسروں کے زمین پر علمی اور عملی آثار ہیں، ان دونوں امور کے درمیان فرق کو عقلاً ہی خوب سمجھ سکتے ہیں۔ حضور اکرم صلی اللہ علیہ وسلم باوجودیکہ غالب و حاکم تھے، مخلوق ان کی مطیع تھی، وہ اپنے نفس اور مال پر ان کو ترجیح دیتے تھے، آپ نے اپنے پیچھے ایک درہم چھوڑا نہ دینار، ایک بکری چھوڑی نہ ہی کوئی اونٹ، سوائے ایک خنجر، کچھ اسلحہ اور اس زہر کے جو ایک یہودی کے پاس تیس اونٹ ہو..... جس کو آپ نے اپنے گھر والوں کی ضروریات کے لیے لیا تھا..... کے بدلے بطور رہن رکھی ہوئی تھی اور آپ کے پاس کچھ جامدات تھی، جس سے اپنے گھر کا خرچہ چلاتے تھے اور باقی جو بیچ جاتا اس کو مسلمانوں کے مصالح پر خرچ فرماتے۔ آپ نے پہلے ہی فیصلہ فرمایا تھا کہ آپ کے متروکہ مال میں میراث جاری ہوگا، نہ ہی ان کے ورثا اس میں سے کچھ لیں گے۔ اور ہر وقت آپ کے ہاتھوں سے عجیب عجیب قسم کی نشانیاں اور علامتیں ظاہر ہوتی تھیں، جن کا ذکر ناکلام کو طویل کر دے گا۔

آپ صلی اللہ علیہ وسلم نے صحابہ کو ان امور کی خبر دی جو گذر چکیں اور جو آئندہ پیش آئیں گی اور آپ ان کو اچھی باتوں کا حکم کرتے، بری باتوں سے روکتے تھے اور ان کے لیے پاک چیزوں کو حلال قرار دیتے اور بری چیزوں کو حرام فرماتے، شریعت میں ایک چیز کے بعد دوسری چیز آہستہ آہستہ نازل فرماتے، یہاں تک کہ اللہ تعالیٰ نے جس دین کے لیے ان کو

مبعوث فرمایا تھا اس کو مکمل فرمادیا اور ان کی شریعت ایک مکمل شریعت کے طور پر سامنے آئی۔ ایسی کوئی چیز باقی نہ رہی جس کے بارے میں عقلاً کا اتفاق ہو کہ یہ بات اچھی ہے اور اس کا ذکر شریعت میں نہ ہو، نہ ایسی کوئی بری بات جس کے بارے میں عقلاً کا اتفاق ہو کہ یہ چیز بری ہے اور اس سے شریعت میں منع نہ کیا گیا ہو، آپ صلی اللہ علیہ وسلم نے کسی ایسی چیز کا حکم نہیں دیا کہ بعد میں کہا جاتا کہ کاش! اس کے کرنے کا حکم نہ دیا جاتا اور نہ ہی کسی ایسی چیز سے منع فرمایا کہ بعد میں کہا جاتا کہ کاش! اس سے منع نہ کیا جاتا اور آپ نے پاک چیزوں کو حلال فرمایا اور حلال اشیا میں سے کسی چیز کو بھی حرام قرار نہیں دیا، اس طرح کہ سابقہ شریعتوں میں حرام قرار دیا گیا تھا۔ اور آپ صلی اللہ علیہ وسلم نے بری چیزوں کو حرام قرار دیا اور ان میں سے کسی بھی چیز کو حلال قرار نہیں دیا، جس طرح کہ سابقہ بعض امم نے حرام اشیا کو حلال قرار دے دیا تھا۔

اور دوسری امتوں میں جتنی بھی اچھائیاں اور محاسن تھے ان سب کو آپ نے جمع فرمایا، چنانچہ تورات، انجیل اور زبور میں کوئی بھی خبر اور بات اللہ تعالیٰ، ملائکہ اور قیامت کے دن کے بارے میں ذکر نہیں کی گئی، مگر یہ کہ آپ ﷺ نے اس کو ان کتابوں سے زیادہ کامل طور پر ذکر فرمایا اور ان اشیا کی خبر دی جو ان کتابوں میں نہیں ہیں، چنانچہ ان کتابوں میں ایجاب عدل، انصاف پروری، فضائل کی طرف توجہ اور اچھی باتوں کی ترغیب نہیں، مگر یہ کہ آپ صلی اللہ علیہ وسلم بھی اسے لے کر آئے اور اس سے بہتر لے کر آئے۔

اگر کوئی عقل مند آدمی ان عبادات میں جن کو آپ ﷺ نے مشروع قرار دیا اور وہ عبادتیں جو سابقہ امتوں میں تھی ان میں غور و فکر کرے تو اس پر آپ کی مشروع کردہ عبادتوں کی فضیلت اور ان کا رجحان واضح ہو جائے گا، اسی طرح کا معاملہ حدود، احکام اور دیگر تمام شریعتوں میں ہے، ان کی امت ہر فضیلت میں دوسری امتوں سے اکمل ہے، چنانچہ جب ان کی امت کے علم کا دوسری امتوں کے علم کے ساتھ موازنہ کیا جائے تو ان کی امت کی فضیلت ظاہر ہو جائے گی اور اگر ان کی امت کا دین، عبادات اور اللہ کی اطاعت کا دوسری امتوں کے ساتھ مقابلہ کیا جائے تو یہ واضح ہو جائے گا کہ آپ کے امتی سب سے زیادہ دین دار ہیں اور جب ان کی بہادری، جہاد فی سبیل اللہ اور اللہ کے لیے مشکلات پر صبر کرنے کا موازنہ دوسری امتوں کے ساتھ کیا جائے تو یہ بات ظاہر ہو جائے گی کہ یہی زیادہ جہاد کرنے والے اور دل کے اعتبار سے ان سے زیادہ مضبوط ہیں اور جب ان کی سخاوت، خرچ اور ایثار کا سابقہ امم سے مقابلہ کیا جائے تو ظاہر ہوگا کہ یہی زیادہ سخی اور جواد ہیں اور تمام کی تمام فضیلتیں امت کو نبی کریم صلی اللہ علیہ وسلم کی وجہ سے حاصل ہوئیں، انہوں نے ان تمام چیزوں کو آپ ہی سے سیکھا، حضور اکرم ﷺ ہی ہیں جنہوں نے لوگوں کو ان امور کے بجالاتے ہوئے دیا، جب کہ آپ کی امت آپ سے قبل کسی کتاب کی تبع نہ تھی، کہ یہ کہا جائے کہ آپ دوسرے کسی نبی کی کتاب کو مکمل کرنے تشریف لائے ہیں، جیسا کہ حضرت عیسیٰ علیہ السلام تورات کی شریعت کو مکمل کرنے کے لیے تشریف لائے تھے اور حضرت عیسیٰ علیہ السلام کے تبعین کے فضائل و علوم بعض تورات سے اخذ کردہ ہیں تو بعض زبور سے، بعض دیگر صحیفوں سے اخذ کردہ ہیں تو بعض حضرت عیسیٰ علیہ السلام سے اور بعض ان کے حواریوں سے اور ساتھ ساتھ عیسائیوں نے فلاسفہ اور دوسروں کے کلام سے

بھی مدد ملی (جب حضرت عیسیٰ علیہ السلام کے دین کو محرفین نے تبدیل کر دیا) تو انہوں نے دین عیسوی میں کفار کے امور میں سے کئی امور داخل کر دیے، جو حضرت عیسیٰ علیہ السلام کے دین کے صریح منقض ہیں۔

جہاں تک تعلق ہے امت محمدیہ علی صاحبہا الصلوٰۃ والسلام کا تو وہ آپ سے پہلے بھی کسی کتاب سماوی کو پڑھنے والی نہیں تھی، بلکہ ان میں سے اکثر تو حضرت موسیٰ، حضرت عیسیٰ اور حضرت داؤد علیہم السلام، نیز تورات، انجیل اور زبور پر بھی ایمان نہیں لائے تھے (اکثر ان کو جانتے ہی نہ تھے) مگر یہ کہ آپ کی وساطت سے وہ ان انبیاء اور کتابوں پر ایمان لائے، چنانچہ نبی کریم ﷺ ہی تھے جنہوں نے اپنی امت کو حکم دیا کہ وہ تمام انبیاء پر ایمان لائیں اور وہ تمام کتابیں جو اللہ تعالیٰ کی طرف سے نازل کی گئی ہیں، ان کی حقانیت کا اقرار کریں، نیز آپ نے اپنی امت کو اس بات سے بھی منع فرمایا کہ وہ رسولوں میں سے کسی کے درمیان بھی فرق نہ کریں، چنانچہ اللہ تعالیٰ نے اپنی کتاب جس کو نبی ﷺ لے کر آئے ہیں، اس میں فرمایا: ﴿قُولُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نَفْرَقَ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ، فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا وَإِنْ تَوَلَّوْا فَإِنَّمَا هُمْ فِي شِقَاقٍ فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ﴾ (کہ تم کہہ دو کہ ہم ایمان لائے اللہ پر اور جو اترا ہم پر اور جو اترا ابراہیم اور اسماعیل اور اسحاق اور یعقوب علیہم السلام اور یعقوب علیہ السلام کی اولاد پر اور جو ملتا حضرت موسیٰ اور حضرت عیسیٰ علیہما السلام کو اور جو ملتا دوسرے پیغمبروں کو ان کے رب کی طرف سے، ہم فرق نہیں کرتے ان میں سے کسی ایک میں بھی اور ہم اس پروردگار کے فرماں بردار ہیں۔ سو اگر وہ بھی ایمان لائیں جس طرح تم ایمان لائے ہدایت پائی انہوں نے بھی اور اگر وہ پھر جائیں تو پھر وہی ہیں ضد پر، سواب کافی ہے تیری طرف سے ان کو اللہ اور وہی سننے والا، جانتے والا ہے۔) [البقرة: ۱۷۷] اور فرمایا: ﴿آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلْأَتْهُ وَكَتَبَهُ وَرَسُولَهُ لَا نَفْرَقَ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ، لَا يَكْفُرُ اللَّهُ نَفْسًا إِلَّا وَسَعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ﴾ (ایمان لایا رسول نے جو کچھ اترا ان پر ان کے رب کی طرف سے اور مسلمانوں نے بھی، سب نے مانا اللہ کو اور اس کے فرشتوں کو اور اس کی کتابوں کو اور اس کے رسولوں کو، ہم جدا نہیں کرتے کسی کو اس کے پیغمبروں میں سے اور کہہ اٹھے کہ ہم نے سنا اور قبول کیا، تیری بخشش چاہتے ہیں اے ہمارے رب! اور تیری ہی طرف لوٹ کر جانا ہے۔ اللہ تکلیف نہیں دیتا کسی کو مگر جس قدر اس کی گنجائش ہے، اسی کو ملتا ہے جو اس نے کمایا اور اسی پر پڑتا ہے جو اس نے کیا، اے ہمارے رب! ہمیں نہ پکڑ اگر ہم بھولیں یا چوکیں، اے ہمارے رب! اور ہم پر بھاری بوجھ نہ رکھ جیسا رکھا تھا ہم سے اگلوں پر، اے ہمارے رب! اور نہ اٹھو، ہم سے وہ بوجھ کہ جس کی ہم طاقت نہیں رکھتے اور ہم سے درگزر فرما اور ہم کو بخش دے اور ہم پر رحم کر، تو ہی ہمارا رب ہے، مدد کر ہماری کافروں پر۔) [البقرة: ۲۷۹، ۲۸۰]